

## మూడవ కూర్పు పీఠిక

శ్రీ కొమ్మతాజు వేంకట లక్ష్మణరావు పాత్రులుగారు శ్రీ శివాజీ చరిత్రను ఇప్పటికి రమారమి ముప్పదియేడేండ్ల క్రిందట రచించిరి. అప్పటికి తెలుగులోనేగాక ఇంగ్లీషులో కూడా శివాజీని గూర్చిన గుటియుద్గ్రంథము నెలువడి యుండలేదు.

భారతీయులు బ్రిటిష్ రాజ్యతంత్రమున జిక్కి పార తాత్ర్యమున బడియుండినందువలన చాలకాలమువరకు బ్రిటీషు ప్రభుత్వ పారములు బోధించు పక్షపాతపు చరిత్రలే రచింప పడుచుండెను గాని, స్వదేశ స్వధర్మములపై సభిమానమును బురికొల్పగల జాతీయచరిత్రలుగాని, మహాపురుషుల జీవిత చరిత్రలు కాని నెలువడకుండెను.

క్రీ. శ. 1905 సం॥ ప్రాంతమున మహారాష్ట్ర వంగ దేశములందు ప్రజలలో విజ్ఞాన వికాసమును, జాతీయ చైతన్యమును కలిగెను. అక్కడ దేశాభిమాన పూరితములైన జాతీయ వాఙ్మయము బయలుదేరెను. దీనినిజూచి శ్రీ లక్ష్మణరావుగారు రాంధ్ర భాషలోకూడా అట్టి వాఙ్మయ రచనను ప్రోత్సహింప దలచి విజ్ఞాన చంద్రికామండలిని స్థాపించి అనేక గ్రంథములు ప్రకటించి గొప్పభాషా సేవచేసినారు.

శ్రీ లక్ష్మణరావుగారు నేక శాస్త్రగ్రంథములను, చరిత్ర గ్రంథములను ఇతరులచేత రచింపించుటయేగాక, తాము

సూడా బహుగ్రంథావలోకనము గావించి చరిత్ర పరిశోధనము చేసి అనేక న్యాయములను, గ్రంథములను రచించినారు. నాగు రచించిన సూదూదేశ కథాసంగ్రహమును భారత జాతీయ చరిత్రలోని సూదూమహాస్మృతీయ మహాయుగమును ఇప్పటి కని తెలుగులో సుపరిచిత్త జాతీయచరిత్రలుగా నున్నవి. నాగు మహారాష్ట్ర యుగమునుగూడ రచింపవలచి ముందుగా నీ శివాజీ చరిత్రను రచించెను.

ఐకమత్యము లేక బ్రాహ్మణులలో ప్రామాణికము వివిధ మహారాష్ట్ర శైలములను ఏక జాతిగాఁజేసి బలవంతమైన యుగలాంఛన సామాజ్యముయొక్క నిరంకుశ భుత్వమును ధిక్కరించి స్వభర్తృము నుద్ధరించి స్వరాజ్యమును స్థాపించిన మహానాథావృద్ధుని శివాజీయొక్క దివ్యచరిత్ర, పారతంత్ర్యము, శాశ్వత్యవ్యామోహమున బడియున్న భారతీయులను మేల్కొల్పి వారికి స్వభర్తృ స్వదేశాభిమానములను గలిగించి స్వరాజ్యకాంక్షనుకలిగింపగల జాతీయ ఇతిహాసము. భారతీయ శౌరవమున్న గిట్టని ఆంగ్లచరిత్రకారులు శివాజీనిసూర్యుని తెలిసిన తెలియని వాక్తరుల వ్రాసి ఆయన గుణశీలములను విచుర్చింపఁచుడిరి; కాని మహారాష్ట్ర దేశమునందా మహాపురుషుని జీవితవిశేషములను గూర్చియు, గుణశీలములను గూర్చియు కవులు గాయకులు చరిత్రకారులు బహుచక్కగా వర్ణించి దేశీయులలో శివాజీ భక్తిని కలిగించి, దీని ఫలితముగా మహారాష్ట్రలో జాతీయ చైతన్యమును, స్వరాజ్యకాంక్షయు కలిగెను.

శ్రీలక్ష్మణరావు పంతులుగారు సాంస్కృతికప్రముఖులు. మాత్రమేగాక, సహారాస్ట్రమునుదుగూహి అసమాన పాండిత్యముగలవారగుటచే వారా హామోని గ్రంథములనెల్ల వ్రాశిరించి శివోద్యమము రచించి, శివాజీయోగ, గుణ శీలములను గూర్చి యొగ్గి వ్రాసిన గ్రంథములు చేయు విమర్శములెల్ల ఖండిన ఆశు. స్వస్థిర్మతిని పునఃప్రసాదించుచు, దేశము నుద్ధరించు మహానుభావుడను విషయమును ప్రకటనగా నిరూపించి. శ్రీలక్ష్మణరావుగారు సమగ్రముగా సహారాస్ట్ర దేశ చరిత్రనుగూడ రచింపదలచిరి గాని మన సరివృత్తవశమున వాని ప్రకటన యొక్క నిండక పూర్వమే 1923 లో స్వర్గస్థుడై.

శ్రీలక్ష్మణరావుగారు చనిపోయినపిదప మహారాష్ట్ర దేశము జరిగిన చరిత్ర పరిశోధనలను బంధిల్పి, తెలుగును నురిల నిట్టి యుద్ధగ్రంథమును రచించినవారు లేకపోయిరి. తెలుగులోనే కాదు— ఇంగ్లీషులో సైతము మొన్న మొన్నటి వరకు నిట్టి గ్రంథము నెలువడ లేదనియే చెప్పవచ్చును. ఇటీవల శ్రీ గోవిందసఖాగారి సద్దేశము గారట్టి చరిత్ర నొక వాని నింగ్లీషులో రచించినారు. కేవలము మహారాష్ట్రభాష లోనేగాక— చారిత్రానిర్మలము, ఉచ్చితము, ప్రశస్తి భాషలలోగూడా సహారాస్ట్రచరిత్రకు బనికవచ్చు విషయము లున్నవి. వాని నెల్ల తరచి యొక సమగ్ర గ్రంథము వెలువడ వలసి యున్నది. ఇటీవల ప్రకటించబడిన చరిత్రలలో శివాజీ జీవితమును గూర్చి కొన్ని విశేషములును, సాతనాంశములును కనబడుచున్నను

శ్రీ లక్ష్మణాచార్యులకు శివాజీ జీవితమును గూర్చి వ్రాసిన ప్రథమాంశములకుగాని, శివాజీ గుణ శీలములను గూర్చి చేసిన చర్చలకుగాని, వారు రావించిన సిద్ధాంతములకుగాని, ఎట్టి మార్పులను చేయవలసిన అవసరము ఏలుగుటలేదు. అందువలన శ్రీ లక్ష్మణాచార్యపాత్రులుగారి చరిత్ర సత్యమేకని ప్రమాణ గ్రంథముగానే ఎవరూ వలసయున్నది.

శివాజీ తన జీవిత చరిత్ర స్వస్థైర్య స్వదేశముల నుద్ధరించుటకే ధారణచేసెను. అందుననే దిగ్విజయములను చేసెనను అవి కేవలము సురరాజ్యములు నాక్రమించి సామ్రాజ్యమును స్థాపించుటకుగాన, స్వదేశముల స్థిరములను నీ రిడిపించి స్వభర్తామును స్థాపించుటకే అట్లు చేసెనని తెలియగలదు. అందుచేత శివాజీ సరసప్రభుత్వము 1645 లో వ్రాసిన లేఖలను “హైదాబద్ స్వరాజ్య”మను పదమును పలుచును వాడుచుంటు వలసినదనిని స్థాపించుటయే అతని యుద్దేశమను సంగతి వెల్లడియగుచున్నది. శివాజీయ దాద్యాశ్రిక చిత్ర ముండుగా నుండెను. అతడేదిగ్విజయమున కేగెనను ఆ యా ప్రాంతముల దలి దివ్యస్థలములనెల్ల దర్శించి, అచ్చటి వైవముల నారాధించుచుండెను. శ్రీశైలమునందతడు కొంతకాలమండి నుల్లి ఖార్జును నల్పించెను. అప్పుడతడు ధ్యాన నిష్ఠుడుగు మునిగి యుండగా నా సమాధినుండి యాతనిని మొలకొలుపుటయే గుస్తమయ్యెను. శివాజీ రామదాస స్వామికి శిష్యుడై తన రాజ్యమునెల్ల ఆయనకు ధారణచేసినాడు. ఆయన యాజ్ఞలనెల్ల శరసావహించి హిందూమత భర్తాములను రక్షింపనాగెను. హిందూమత భర్తాములకు ముసల్మానులవలన నెట్టి ఇక్క-ట్టులు

కలుగుటకును శివాజీ సహంపకుండెను. అయితే మహమ్మదీయులు తమ మతధర్మములప్రకారము జీవించుట కతడెట్టి యాటంకములను గలిగింపలేదు. మహమ్మదీయ మతమును గాని, మహమ్మదీయులనుగాని అతడు ద్వేషించి యెరుగడు. శివాజీకి హిందూ మహమ్మదీయ మహాత్ములయందును, దివ్య స్థలములందును సమానగౌరవముండెను. రాయగడమున నతడు జగదీశ్వరాలయమును నిర్మించుటయే గాక, ముసల్మానుల కొరకొక మశీదును గూడ నిర్మించెను. కెల్సీ కాపురముడైన బావాయాకత్ అను ముసల్మాను మహాత్ముని దివ్యస్థలము నకు శివాజీ యిచ్చిన జాగీరు లిప్పటికినిఉన్నవి. శినాజీరాజ్యము నందు చాలమంది మహమ్మదీయు లుండిరి. ఆతనిపరిపాలనమున వారు సుఖముగా జీవించుచుండిరి. చాలమందిమహమ్మదీయుల కతడుద్యోగము లిచ్చెను. వారును ఆతనియందు భక్తివిశ్వాసములు కలిగి యుండిరి. ఆతని యాంతరంగిక కార్యదర్శి(మున్సి) యైన ముల్లా హైదరు ఆతనికెంతో విశ్వాసపాత్రుడుగనుండెను. ఇట్లే ఆతని యాంతరంగిక భ్రాతృడైన మదారీ మెహతర్ అను మహమ్మదీయుడు శివాజీ ఆగ్రాకోటనుంచి తప్పించుకొని వచ్చుటలో, సహాయముచేసెను. శివాజీకొలుపునందు కాలతుఖాను సిద్దీలను మహమ్మదీయులు నావికాదళాధి పతులుగా నుండిరి.

శివాజీ స్థాపించిన ప్రభుత్వవిధానము అప్రప్రధానుల ప్రభుత్వమని చరిత్ర ప్రసిద్ధమైనది. అతడు రాజ్యవ్యవహారములనెల్ల ఎనిమిది శాఖలుగాజేసి ప్రతిశాఖను నిర్వహించుటలో తనకు సహాయముచేయుట కొక్కొకమంత్రి నేర్పర

చెను. న్యాయాధీశుడు తప్పుతక్కిన మంతులందరును యుద్ధ సమయములందు సేనాధిపతులుగాకూడ నుండిరి. ఈ మంతులలో ముఖ్యునికి వేషాయని పేరు. శివాజీ కాలములో వీరందరును భయభక్తులతో మెలగుచుండిరిగాని, ఆయన అనంతరము వేషాబలవంతుడై తానే దేశపరిపాలకుడయ్యెను. తరువాత చాల కాలమువరకును మహారాష్ట్ర రాజ్యములందెల్ల ఈ అష్టప్రధానుల పద్ధతి ప్రకారమే ప్రభుత్వ వ్యవహారములు జరుగుచుండెను.

తొగ భద్రదానదీతీరమున విజయనగరమును రాజధానిగా నక్షీణ హిందూదేశమునెల్ల ఏకచ్ఛత్రముగాబరిపాలించిన ఆంధ్ర చక్రవర్తులు స్థాపించిన ప్రభుత్వవిధానమునే శివాజీ గ్రహించి దానిని కొన్ని మార్పులతో అష్టప్రధానుల ప్రభుత్వపద్ధతిగా జేసెనని శ్రీ లోకమాన్య బాలగంగాధరతిలకు మహాశయుడు 31-3-1918 వ తేదీన చెన్నపట్టణమున గోఖలే హాలులో నుపన్యసించుచు స్పష్టముగా చెప్పియున్నాడు.

విజయనగర చక్రవర్తుల ప్రభుత్వ పద్ధతులు వారు కొత్తగా నిర్మించినట్టివి కావు. అవి చాలవరకు పూర్వకాలము నాటిహిందూరాజనీతి శాస్త్రములందు వివరింపబడిన రాజధర్మముల ననుసరించి నిర్మింపబడినవే. ఈ ప్రభుత్వపద్ధతి శ్రీకృష్ణ దేవరాయలవారు తమ ఆముక్తమాల్యదలో వర్ణించియున్నారు. ఈ పరిపాలనావిధానమునందు విజయనగర చక్రవర్తులకు గూడా ఐదారుగురు మంతులుండిరి. అందులో ముఖ్యుని సర్వశిరః ప్రధాని యనుచుండిరి. ప్రభుత్వము వివిధ శాఖ

లుగా విభజింపబడి చక్కగా నిర్వహింపబడు చుండెను. అయితే ఇందులో కొన్ని లోపములుండెను. విజయనగర సామ్రాజ్యమునందలి యుద్యోగులకు గొప్పగొప్ప మాన్యములు జాగీరు నిచ్చుచుండిరి. వారు వివిధ రాజ్యభాగములకు ప్రభువులై కోటలు గట్టుకొని బలవంతులై తుదకు చక్రవర్తి యధికారమునే ధిక్కరించి స్వతంత్రులైరి. శివాజీ తన యుద్యోగులకు రొక్కపు జీతములనే ఇచ్చుచుండెనుగాని జాగీరులు రాజ్యములు నివ్వలేదు. మొగలాయి రాజ్యము నందువలె భూములను గుతకిచ్చు పద్ధతి, పన్నులు ఇజారా కిచ్చు పద్ధతి అవలంబింపక ప్రభుత్వాదాయమును వసూలు చేయు జమీందారులను అదుపు ఆజ్ఞలలో నుంచెను.

శివాజీ కాలమున ఉద్యోగములు మాత్రపరంపర్యంగా గాక, వారి శక్తి సామర్థ్యములనుబట్టి యొసగబడుచుండెను. దేశములో శాంతి భద్రతలను గాపాడు కార్యమును, న్యాయపరిపాలనా వ్యవహారములను, గ్రామ పంచాయతుల వశము చేయబడెను. దేశరక్షణము కొరకు స్థలదుర్గములును జలదుర్గములును నిర్మింపబడెను. అందుకొరకు గొప్ప కట్టు బాటులకు లోబరుపబడిన గొప్ప సైనికదళమును, నౌకాదళమును గూడ నిర్మింపబడెను. సముద్ర వ్యాపారమునకు వీలు కలిగింపబడెను.

శివాజీకి ధర్మశాస్త్రములందు, మత ధర్మములందు శారవ మున్నను పూర్వాచారములు గాని, మత విశ్వాసములుగాని, రాజ్యపరిపాలనకుగాని, దేశక్షేమమునకుగాని అడ్డు వచ్చుట కిష్టపడక అవసరమైనప్పుడు వానిని నిర్భయముగా

తృణీకరించి సంస్కరించుచుండెను. దేశరక్షణమునకు, వాణిజ్యమునకు నొకాదళ మావశ్యకమై నందువలన సముద్రయానము చేయగూడదని పూర్వాచారపరాయణులు చేయు నిషేధము నతడు తృణీకరించెను. దేశము మేచ్చాక్రాంతమైన స్థితిలో బలవంతముగా నితర మతములందు గలుపుకొనబడిన హిందువులు వర్ణభ్రష్టులుగ పరిగణింప బడుట యన్యాయమని యెంచి, శివాజీ వారికి బ్రాయశ్చిత్తములు జేయించి, మరల హిందూ ధర్మమునందు గలుపుకొనునట్లు చేసెను.

మొగలాయి సామ్రాజ్యమునందు పారసీభాష రాజభాషగా నున్నందువలన, హిందువులభాషనభ్యసించి స్వదేశవేష భాషలందభిమానమును విడనాడి మొగలాయి నాగరికతకు వాసు లగుచున్నారని శివాజీ గ్రహించి, తన రాజ్యమునందు పారసీభాషకు బదులుగా దేశభాషయైన మహారాష్ట్ర భాషను రాజభాషగా జేసెను. అంతేగాక - దేశభాషలకెల్ల జననియైన సంస్కృతమునకు విశేషశ్రద్ధాము నిచ్చి రాజ్యవ్యవహారమునందుపయోగించు పరిభాషనెల్ల సంస్కృత పదములతోనే నిర్మించి, అట్టి పారిభాషిక పదములుగల రాజవ్యవహారకోశమును నొక సంస్కృత నిఘంటువును నిర్మించెను.

శివాజీ యొక్క సైనికవ్యవస్థయు, యుద్ధపద్ధతియు చాల కట్టుదిట్టములకు లోబడినదై భారత దేశచరిత్రలో ప్రసిద్ధి కెక్కినది. శివాజీసైనికులెల్లరు క్రమశిక్షణలనంది గొప్ప సేనాధిపతులచే నడపబడుచుండిరి. వారి శక్తిసామర్థ్యములను



బట్టి వారికి ప్రోత్సాహమొసగబడుచుండెను. ప్రతిసంవత్సరము నవరాత్రి యుత్సవములందు రాజసభలో వారివారి యోగ్యతలను బట్టి సమ్మానములు జరుగుచుండును. శివాజీ సైనికులును, సేనాధిపతులును యుద్ధమునగు శౌర్యధైర్యములను జూపుటయేగాక, నీతి మత ధర్మములందు నిరతిని కలిగి ప్రవర్తింపవలసి యుండిరి. యుద్ధములందుగాని, దండయాత్రలందుగాని స్త్రీలకు, పిల్లలకు బ్రాహ్మణులకు గోవులకును వ్యవసాయకులకును ఎట్టి హానియు చేయరాదని శివాజీ శాసించెను.

శివాజీ కాలమున యుద్ధానంతరము జయింపబడిన శత్రు సైన్యముల, వసువాహనములను విజేతలు తీసికొను నాచార ముండుటయేగాక, శత్రుగుర్గములపైన, నగరములపైన దండయాత్రలుచేసి, కొల్లగొను నాచారముకూడ ఉండెను. ఈ విషయమున శివాజీని నిందించిన ఆంగ్లేయ చరిత్రకారులు తమ జాతీయులు చేసిన దండయాత్రల సంగతిని, దోపిళ్ల సంగతిని, పక్షపాత బుద్ధితో కప్పిపుచ్చినారు. టిప్పుసుల్తాను యుద్ధమున మరణింపగా నింగ్లీషువారిచేతబడిన శ్రీరంగపట్టణము నాంగ్ల సైనికులు కొన్నాళ్లపాటు విచ్ఛలవిడిగా దోచుకొనిరి. దానివలన నా నగరవాసుల కపారమైన నష్టము కలిగెను. దోపిడి సొమ్ములో నాంగ్లేయ సేనాధిపతుల మతునకు కొన్ని లక్షల రూపాయలు వచ్చెను. శివాజీ చేసిన దండయాత్రల యందాతని సైనికు లిట్టి అన్యాయములు చేయ వీలులేకుండ వివిధములైన కట్టుబాట్లు చేయబడెను. యుద్ధానంతరముగాని,

దండయాత్రల యందుగాని శివాజీ ముందుగా సగరములోని ధనికులైన వర్తకులను బిలిచి కొంత సొమ్ము నప్పపరిహారముగా నివ్వవలసినదని కోరును. అట్లు చేయనిరాకరించి నప్పుడే అతడు సగరములను కొల్లగొనును. అప్పుడుకూడా రైతుల యిండ్లు వాకిండ్లుగాని, పంటలుగాని నప్పపరచుట కతడిష్టపడడు. యుద్ధములండును, దండయాత్రలయందును కొల్లగొనినప్పుడు సైనికు లెవరిచేతికి దొరికినది వారు దోచుకొని హరించుటకు వీలులేను. వారికి దొరికినదెల్ల పై యధికారులకు వశపరుపవలసియుండిరి. దండయాత్రలకు బోవు ప్రతి సైనికునిని అతని స్వంత వస్తువులపట్టిక యొకటి ఇవ్వబడుచుండును. యుద్ధానంతరముగాని, దండయాత్రా నంతరముగాని ఆ పట్టికలోని వస్తువులుగాక, అతని దగ్గరనున్న తక్కిన వస్తువులెల్ల నతడు సర్కారునకు వశపరుప వలసినదే. అట్లు చేయక మోసగించినవారు శిక్షింపబడుచుండిరి.

శివాజీ తన సైనికులచు తన బిడ్డలవలె జూచుకొనుచు వారి కష్టసుఖములను కనిపెట్టి వారిని కాపాడుచుండెను. యుద్ధములందు మరణించినవారి కుటుంబముల కుపకార వేతనముల నిచ్చి పోషించుచుండెను. గాయపడి పట్టుబడిన శత్రు సైనికులపట్లకూడా అతడు దయగలిగి వారికి చికిత్సచేయించి తరువాత విడిచిపెట్టుచును.

శివాజీ ఏ యుద్ధముచేసినను, ఏకార్య మొనరించినను ఆతని ప్రధానలక్ష్యము స్వధర్మ, స్వరాజ్య సంస్థాపనమే. అతడందుకొరకు దీక్షవహించి, స్వార్థమును త్యజించి, కష్టసుఖములను లెక్కనేయక ఆ హోరారాత్రములు పాటుపడుచుండెను.

ఆహారవిహారము లందతడు పాటించు కఠిననియమములనుజూచి విదేశీయు లాశ్చర్యపడుచుండిరేగాని, అవియెల్ల ఆయన కార్య దీక్షగోని భాగమని గు రిపరైరి. ఇట్లే శివాజీ జీవితమును, చర్యలను విచరించిన ఆంగ్లేయ చరిత్రకారులును, ఆయా కార్యములను కేవలము తన స్వార్థముకొరకు గాక తాను పరమార్థమని ఎంచిన లక్ష్యములను సాధించుటకొరకే అతడా యా కార్యములను చేసియుండెనను విషయమును గమనింప లేదు.

ఆంగ్లేయచరిత్రకారులవలెను, వారి ఈ యభిప్రాయము లను అనుకరించు ఇతర చరిత్రకారులవలె గాక, శ్రీ లక్ష్మణ రావు పంతులుగారు శివాజీ జీవితమును స్వభావమును శీల మును పైనచెప్పిన దృష్టితో పరిశీలించి వాని మంచి చెడుగు లను నిష్పక్షపాతముగా చర్చించి యున్నారు.

బె జ వా డ, } ఇట్లు,  
11—9—47. } ది గ వ ల్లి వేంకట శి వ రావు

